
Ishvaraproktam Shivaprasadakaranam 2

ಈಶ್ವರಪ್ರೋಕ್ತಂ ಶಿವಪ್ರಾಸಾದಕರಣಂ 2

Document Information



Text title : Ishvaraproktam Shivaprasadakaranam 2

File name : IshvaraproktaMshivaprAsAdakaraNam2.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 7
prAsAdakaraNam | 1-96||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ಷಂ ಶಿವಪ್ರಾಸಾದಕರಣಂ 2



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಗೌರೀಸಂವಾದೇ -

ಈಶ್ವರ ಉವಾಚ .

ಕೈಲಾಸಾಚಲಸಂಕಾಶಂ ಗೋಪುರಾವಲಿಭಾಸುರಂ .

ಪ್ರಾಕಾರವರಶೋಭಾಡ್ಯಂ ಮಹಾಮಂಟಪಸುಂದರಂ .. 1..

ಪರ್ಯಂತರಾಜದ್ವೈಷಭಂ ಚಿತ್ರವಿದ್ರುಮವೇದಿಕಂ .

ಗವಾಕ್ಷತೋರಣಯುತಂ ವಲಭೀಕುಲಭೂಷಿತಂ .. 2..

ನಾನಾದ್ರುಮಲತೋಪೇತಂ ವಾಪೀಕೂಪಶತಾವೃತಂ .

ಸರೋಭಿಃ ಪುಲ್ಲಕಲ್ಪಾರಕಮಲೋತ್ಪಲಮಂಡಿತೈಃ .. 3..

ನಾನಾವಿಹಗಶೋಭಾಡ್ಯಂ ನೃತ್ಯಚ್ಛಿಖಿಲಾಕುಲಂ .

ಕೃತ್ವಾ ನಗೋರ್ಧ್ವಶಿಖರಜಾಲಜಾಲಕಿತಾಂಬರಂ .. 4..

ರಮ್ಯನಿರ್ಝರಕಂ ಮಂಜುರಂಗವಲ್ಲೀವಿಚಿತ್ರಿತಂ .

ತನ್ಮಧ್ಯೇ ಮಮ ದೇವೇಶ ಕುರ್ಯಾತ್ಪ್ರಾಸಾದಮುನ್ನತಂ .. 5..

ಶತಂ ಸಹಸ್ರಮಯುತಂ ಸ್ತಂಭಕುಂಭವಿರಾಜಿತಂ .

ವೇದಿಕಾಪಟ್ಟಿಕೋಪೇತಂ ಚಿತ್ರವಿದ್ರುಮಪುತ್ರಿಕಂ .. 6..

ಪ್ರತೋಲೀವಲಭೀನಿರ್ಯದ್ಧಾರಾಸಾರಗೃಹಾಂತರಂ .

ಪುಷ್ಪಮಾಲಾಪರಿಕ್ಷಿಪ್ತಂ ಧೂಪದೀಪವಿರಾಜಿತಂ .. 7..

ಮಧ್ಯೇ ಸಿಂಹಾಸನಯುತಂ ಡೋಲಾಸ್ತರಣಶೋಭಿತಂ .

ವಿತಾನಶೋಭಿತೋರ್ಧ್ವಾಂತಮುಪಧಾನಶತಾವೃತಂ .. 8..

ತಸ್ಮಿನ್ನಾಸನಪರ್ಯಂಕೇ ಮೂರ್ತಿ ಸೋಮಾಂ ಮಹೇಶ್ವರಿ .

ತ್ರಿಣೇತ್ರಾಂ ಚಾರುಚಂದ್ರಾರ್ಕಾಂ ತ್ವತ್ಸಹಾಯಾಂ ಸುಶೋಭನಾಂ .. 9..

ಸ್ಕಂದಾನ್ವಿತಾಂ ನೀಲಕಂಠಾಂ ತ್ರಿಪುಂಡ್ರಪರಿಶೋಭಿತಾಂ .

ಪ್ರತಿಷ್ಠಾಪ್ಯ ಚ ಕೈಲಾಸಪ್ರಾಸಾದೇ ಪರಮೇಶ್ವರಿ .. 10..

ಸ ಯತ್ಫಲಮವಾಪ್ನೋತಿ ತದೇಕಾಗ್ರಮನಾಃ ಶೃಣು .

ಸೂರ್ಯಕೋಟಿಪ್ರತೀಕಾಶೈರ್ಯಾನೈಃ ಕೈಲಾಸಸಪ್ರಭೈಃ .. 11..

ಔಮಂ ಕೌಮಾರಮೈಶಾನಂ ವೈಷ್ಣವಂ ಬ್ರಾಹ್ಮಮೇವ ಚ .

ಪ್ರಾಜಾಪತ್ಯಂ ಮಹಾತೇಜೋಜನೋಲೋಕಂ ಮಹಸ್ತಥಾ .. 12..
 ಐಂದ್ರಮಾಸಾದ್ಯ ಚೇಂದ್ರತ್ವಂ ಕೃತ್ವಾ ಕಲ್ಪಾಯುತಂ ದಿವಿ .
 ಮನ್ವಂತರ ಪರೀವೃತ್ತಂ ಯಾವದಿಂದ್ರಶತಂ ಶಿವೇ .. 13..
 ಭುಕ್ತ್ವಾ ಚೈವ ಭುವಲೋಕಭೋಗಾನ್ ದೇವಸುದುರ್ಲಭಾನ್ .
 ಯಾವದಾಯುರ್ಬ್ರಹ್ಮಣೋಽಯಂ ವಸೇತ್ ಕೈಲಾಸಪರ್ವತೇ .. 14..
 ಮೇರುಮಾಸಾದ್ಯ ದೇವಾನಾಂ ಭವನೇಷು ಪ್ರಮೋದನೇ .
 ಕಿಂಪುರುಷಾಪ್ಸರೋಲೋಕೇ ಯಕ್ಷವಿದ್ಯಾಧರಾಲಯೇ .. 15..
 ಭುಕ್ತ್ವಾ ಭೋಗಾನ್ ಸ ವಿಪುಲಾನ್ ಪದೇ ಸ್ಯಾದೈಚ್ಛಿಕೇ ಭುವಿ .
 ಆಖಂಡಲಾಧಿಕೋ ಭೂಯಾತ್ ಮಹೀಮಂಡಲಮಂಡನಃ .. 16..
 ಏಕಭತ್ರಾಧಿಪೋ ರಾಜಾ ಭವೇದ್ವೀಜಿತಚಾಮರಃ .
 ಜಾತಿಸ್ಮರೋ ಭವೇದ್ಭೂಮ್ಯಾಂ ಕೃತ್ವಾ ಧರ್ಮಂ ಶಿವಸ್ಯ ತು .. 17..
 ಪುನರ್ಮದ್ಗಣಪೋ ಭೂಯಾನ್ನಾಸ್ಯಾಂತೋ ಧರ್ಮವತ್ಕನಃ .
 ಮಂದಿರಾದ್ರಿಂ(ಮಂಥರಾದ್ರಿ ಮಂದರಾದ್ರಿವಾ) ಪ್ರಕುರ್ವೀತ ಮಮ ಪ್ರಾಸಾದಮುತ್ತಮಂ
 .. 18..
 ಶಿಖರಾಯುತ ಸಂಯುಕ್ತಂ ಪ್ರಾಸಾದಂ ದಿವ್ಯವೇದಿಕಂ .
 ರುದ್ರಾವತಾರಕ್ರೀಡಾಭಿರಪ್ಸರೋಗಣಚಿತ್ರಿತಂ .. 19..
 ದೇವದಾನವಗಂಧರ್ವಪ್ರತಿಮಾಪರಿಶೋಭಿತಂ .
 ಸಂತಾನಪಾರಿಜಾತಾದಿಮಂದರಾದ್ವೈರಲಂಕೃತಂ .. 20..
 ದೇವೋದ್ಯಾನೋದ್ಯವೈರ್ವೃಕ್ಷೈಃ ಸಮಂತಾದುಪಶೋಭಿತಂ .
 ಸುಧಾವಿಚಿತ್ರಿತಾಃ ಸರ್ವಾಃ ಕಾರಯೇತ್ಪ್ರತಿಮಾಃ ಶುಭಾಃ .. 21..
 ರಂಜಿತಾಃ ಪಂಚವರ್ಣೈಶ್ಚ ತತ್ಪ್ರಾಸಾದೇ ವಿಶೇಷತಃ .
 ಮಮ ದೇವ್ಯಾ ಗಣೇಶಸ್ಯ ಸ್ಕಂದಭೈರವನಂದಿನಃ .. 22..
 ವೃಷಾಗ್ರೇ ಚಾರುಶೃಂಗೈಶ್ಚ ಶೋಭಿತಂ ಕಾರಯೇನ್ನರಃ .
 ತತ್ಪ್ರಾಸಾದೇ ಮಹಾಪೀಠೇ ಪುಷ್ಪಮಾಲಾವಿರಾಜಿತೇ .. 23..
 ಗಂಧಧೂಪದಿವಿತತೇ ದೀಪಮಾಲಾಕೃತಾಂತರೇ .
 ನೃತ್ತಮಾನಂ ತ್ರಯಾನೇತ್ರಂ(?) ಸೋಮಂ ಸೋಮಾರ್ಥಶೇಖರಂ .. 24..
 ಮತ್ಪಾರ್ಶ್ವೇ ತ್ವಾಂ ಮಹಾದೇವೀಂ ಪಶ್ಯಂತೀಂ ಮತ್ಪದಾಂಬುಜಂ .
 ಕೃತ್ವಾ ಭಕ್ತ್ಯಾ ಪ್ರತಿಷ್ಠಾಪ್ಯ ಸ ಮೇ ಪ್ರಿಯತರೋ ಗಣಃ .. 25..
 ಮಂದರಾದ್ರಿಪ್ರತೀಕಾಶೈರ್ವಿಮಾನೈರ್ವಿಶ್ವತೋಮುಖೈಃ .
 ಹಾವಭಾವಸಮಾಯುಕ್ತರುದ್ರಾಣೀನೃತ್ತನಿರ್ಭರೈಃ .. 26..
 ಗತ್ವಾ ಶಿವಪುರಂ ದಿವ್ಯಂ ಭುಕ್ತ್ವಾ ಭೋಗಾನನುತ್ತಮಾನ್ .

ಜ್ಞಾನ ಯೋಗಂ ಸಮಾಸಾದ್ಯ ಗಾಣಾ(ಣ)ಪತ್ಯಂ ಲಭೇನ್ನರಃ .. 27..
 ಯಃ ಕುರ್ಯಾನ್ನೇರುನಾಮಾನಂ ಪ್ರಾಸಾದಂ ಮೇ ಮಹೇಶ್ವರಿ .
 ಸಹಸ್ರಶೃಂಗಸಂಯುಕ್ತಸ್ತಂಭಸಾಹಸ್ರಸಂಯುತಂ .. 28..
 ವೇದಿಕಾತೋರಣೋಪೇತಂ ವಲಭೀಜಾಲಿಕಾನ್ವಿತಂ .
 ದಿಕ್ಪಾಲೈರ್ದೇವಸಂಘೈಶ್ಚ ತತ್ತದ್ವರ್ಣಾಯುಧಾನ್ವಿತೈಃ .. 29..
 ಕಲ್ಪಿತಂ ಶಿಲ್ಪಿವರ್ಯೈಶ್ಚ ಪ್ರಾಸಾದಾಂತ ಪೀಠಕೇ .
 ಧೂಪದೀಪಸುಮಾಮೋದಪ್ರಸಾರಿತದಿಗಂತರೇ .. 30..
 ವಾಮದಕ್ಷಿಣಪಾರ್ಶ್ವೇ(ಶ್ವೇ)ಸ್ಯ ವಿಷ್ಣುಬ್ರಹ್ಮಾದಿಸೇವಿತಾಂ .
 ಉಮಾನ್ವಿತಾಂ ಮಮೈವೇಶಿ ಮೂರ್ತಿ ಸಂಸ್ಥಾಪ್ಯ ಪೂಜಯೇತ್ .. 31..
 ಸ ಯತ್ಪಲಮವಾಪ್ನೋತಿ ನ ತತ್ಸರ್ವಾಂ ಮಹಾಮುಖೈಃ .
 ಸರ್ವಯಜ್ಞತಪೋದಾನಸರ್ವತೀರ್ಥೇಷು ಯತ್ಪಲಂ .. 32..
 ಲಬ್ಧ್ವಾ ವಿಮಾನವರ್ಯೇಣ ಜಿತಸೂರ್ಯೇಣ ಯಾತಿ ಮಾಂ .
 ನಿಷಧಂ ನಾಮತಃ ಕುರ್ಯಾತ್ ಪ್ರಾಸಾದಂ ಭಕ್ತಿಮಾನ್ಮರಃ .. 33..
 ಸಹಸ್ರಶಿಖರೋಪೇತಂ ಶುಭಕುಂಭಸಮನ್ವಿತಂ .
 ವಲಭೀಕುಲಸಂಭನ್ನಂ ತೋರಣಾರುಣಮಂಡಿತಂ .. 34..
 ವೇದಿಕಾಪಟ್ಟಿಕೋಪೇತಂ ಮುನಿವರ್ಯೈಶ್ಚ ಶೋಭಿತಂ .
 ವೈಖಾನಸೈರ್ವಾಲಖಿಲ್ಯೈರ್ದೇವಗಂಧರ್ವಶೋಭಿತಂ .. 35..
 ತಾದೃಗ್ವಿಧಸುಧಾಕ್ಷೃಪ್ತಮೂರ್ತಿಭಿಃ ಪರಿಶೋಭಿತಂ .
 ತತ್ರಾಸನೇ ಸುಖಾಸೀನಂ ಚಂದ್ರಖಂಡಜಟಾಲಕಂ .. 36..
 ತ್ರಿಪುಂಡ್ರಭಾಲಂ ಮಾಂ ದೇವಿ ಯೋಗಪಟ್ಟಸನೋಜ್ಜ್ವಲಂ .
 ಚಿನ್ಮುದ್ರಾದ್ರಾವಿತಾಜ್ಞಾನಂ ಮುನೀನಾಂ ಭಾವಿತಾತ್ಮನಾಂ .. 37..
 ಸಂವೃತಂ ಮುನಿಭಿಸ್ತತ್ರ ನತಪ್ರಾಂಜಲಿಭಿಃ ಶಿವೇ .
 ಕೃತ್ವಾ ಮೇ ದಕ್ಷಿಣಮೂರ್ತಿ ವಟಮೂಲೇ ಪ್ರತಿಷ್ಠಿತಾಂ .. 38..
 ದೇವಲೋಕಂ ಪಾನವರ್ಯೈಃ ಸಹಯುಕ್ತೈರ್ವಿರಾಜಿತೈಃ .
 ವಿಮಾನೈಶ್ಚಂದ್ರತಾರೈಶ್ಚ ವೃತಮಪ್ಸರಸಾಂ ಗಣೈಃ .. 39..
 ಭುಕ್ತ್ವಾ ಥ ಸುಚಿರಂಕಾಲಂ ದೇವಭೋಗಾನನುತ್ತಮಾನ್ .
 ಅಭೂತಂ ದೇವಿ ಪಶ್ಚಾನ್ನೇ ಜ್ಞಾನಮೈಶ್ವರಮುತ್ತಮಂ .. 40..
 ಲಬ್ಧ್ವಾ ಮಯ್ಯೇವ ಲೀಯೇತ ಭಕ್ತಿಯುಕ್ತಃ ಪ್ರಮುಚ್ಯತೇ .
 ಕುರ್ಯಾದ್ವಾ ಯಃ ಶಿವೇ ಭಕ್ತ್ಯಾ ಹಿಮಶೈಲಾಖ್ಯಮುತ್ತಮಂ .. 41..
 ಪ್ರಾಸಾದಂ ಪರಯಾ ಭಕ್ತ್ಯಾ ದಿವ್ಯಸ್ತಂಭಶತೈರ್ಯುತಂ .
 ಜಾಲಿಕಾಮಾಲಿಕಾಮಧ್ಯಸ್ತಂಭಕುಂಭಶತವೃತಂ .. 42..
 ವೇದಿಕಾತೋರಣೋಪೇತಂ ದಿವ್ಯಪೀಠಮನೋಹರಂ .

ಧೂಪದೀಪಾವೃತಂ ಪುಷ್ಪಮಾಲಾಮುದಿತಮೇದುರಂ .. 43..
 ನಂದಿಭೃಂಗಿಮಹಾಕಾಲಮೂರ್ತಿಭಿಃ ಪರಿಶೋಭಿತಂ .
 ತಿಷ್ಠಂತಂ ಮಾಂ ತತ್ರ ಮೂರ್ತಿಂ ಕೃತ್ವಾ ವೃಷಮುಖೇ ಕರಂ .. 44..
 ಸೋಪ್ಪೇಷಂ ಸೋಮಮಕುಟಂ ಪುಷ್ಪಾಪೀಡಮುಮಾನ್ವಿತಂ .
 ಪ್ರತಿಷ್ಠಾಪ್ಯ ಲಭೇದ್ಗೌರಿ ವಿಮಾನಂ ಸಾರ್ವಗಾಮಿಕಂ .. 45..
 ಹಿಮಶೈಲೋಪಮೈರ್ಯಾನೈರ್ಭುಕ್ತ್ವಾ ದೇವ ಪುರೇ ಸುಖಂ .
 ನಂದನಾದಿವನೇ ದೇವಿ ಪೀತ್ವಾಸ್ಮತ್ಮತಮನುತ್ತಮಂ .. 46..
 ಸ್ರಗ್ಗಂಧವಾಸೋವಿಭ್ರಾಜದಪ್ಸರೋಭಿಃ ಪ್ರಮೋದತೇ .
 ಯಾವದಿಂದ್ರಾಯುತಂ ದೇವಿ ಪಶ್ಚಾನ್ಮೇ ಗಣಪೋ ಭವೇತ್ .. 47..
 ನೀಲಾದ್ರಿಶಿಖರಾಖ್ಯಂ ವಾ ಪ್ರಾಸಾದಂ ತೋರಣಾನ್ವಿತಂ .
 ವೇದಿಕಾಪಟ್ಟಿಕೋಪೇತಂ ಗೋಪಾನಸಿ ವಿರಾಜಿತಂ .. 48..
 ಪಂಚಾಶತ್ಸಂಭಸಂವೀತ ಚಿತ್ರವಿದ್ರುಮಪುತ್ರಿಕಂ .
 ವಿರಾಜಿತವೃಷಾಗ್ರಂ ಚ ಧೂಯಮಾನಪತಾಕಕಂ .. 49 ..
 (ವಿರಾಜಿತ ವೃಷಾಧೀಶಧೂಯಮಾನಪತಾಕಕಂ) .. 49..
 ವೇಣುವೀಣಾರವಾನೇಕಸಮಧೂಪಾದಿದೀಪಿತಂ .
 ಪೀಠೇ ದೇವಿ ಪ್ರತಿಷ್ಠಾಪ್ಯ ಗಜದ್ವೀಂ ಮೂರ್ತಿಮವ್ಯಯಾಂ .. 50..
 ತ್ರಿಣೇತ್ರಚಾರುಚಂದ್ರಾರ್ಕ ಗಜಮಸ್ತಲಸಾಂಘ್ರಿಕಾಂ . (ಗಜಮಸ್ತಲಸತ್ಪದಾಂ)
 ವಿದೀಪಿತಮಹಾಶೂಲಕರಾಂ ದಂಷ್ಟ್ರಾಂಕುರಾಸ್ಯಕಾಂ .. 51..
 ಯಾನೈರ್ವೃಷಯುತೈರ್ದೇವಿ ತಿಷ್ಠೇದ್ಧಿ ಪರಮೇಷ್ಟಿನಃ .
 ಲೋಕೇ ಭೋಗಯುತೋ ಧೀಮಾನಧೀತೇ ಜ್ಞಾನಮುತ್ತಮಂ .. 52..
 ಪಶ್ಚಾತ್ತೇನೈವ ಮಾಂ ಪ್ರಾಪ್ಯ ಬ್ರಹ್ಮಣಾ ಪರಿಮುಚ್ಯತೇ .
 ವೃಷಭಾಖ್ಯಂ ಹಿ ಯಃ ಕುರ್ಯಾತ್ಪ್ರಾಸಾದಂ ಪರಮೇಶ್ವರಿ .. 53..
 ಮಂಟಪಂ ವಾ ಸುವಿಹಿತಂ ಸ್ತಂಭಕುಂಭಶತಾವೃತಂ .
 ರಾಜದ್ವೈಷಾಗ್ರಕಲಶಂ ಪುಷ್ಪಮಾಲಾಪರಿಷ್ಕೃತಂ .. 54..
 ತತ್ರ ಪೀಠೇ ಕಾಲಹರಂ ಮಾಂ ಪ್ರತಿಷ್ಠಾಪ್ಯ ಶಂಕರಿ .
 ಕಾಲಸ್ಯ ಮಕುಟೇ ಪಾದಹಸ್ತಶೂಲೇನ ತಾಡಿತಂ .. 55 ..
 (ವಿದ್ಯಂತಂಕಾಲಮಕುಟೇ ಶೂಲೇನಾಥ ನಿಜಂಘ್ರಿಣಾ) .. 55..
 ಕಾಲಂ ಚ ಪತಿತಂ ಚಾಗ್ರೇ ಉಗ್ರಂ ಮಾಂ ಚಂದ್ರಶೇಖರಂ .
 ದಂಷ್ಟ್ರಾಕರಾಲವದನಂ ಕೃತ್ವಾ ಬೇರಂ ಲಭೇನ್ನರಃ .. 56..
 ಗಾಣಾ(ಣ)ಪತ್ಯಂ ಪ್ರಿಯಂ ಮೇ ಸ್ಯಾತ್ ವಿಮಾನೇನಾರ್ಕ ಭಾಸ್ವತಾ (ರೋಚಿಷಾ) .
 ಗತ್ವಾ ಶಿವಪುರಂ ದೇವಿ ಜ್ಞಾನಂ ಲಬ್ಧ್ವಾ ವಿಮುಚ್ಯತೇ .. 57..

ಮಹೇಂದ್ರಾಖ್ಯಂ ತು ಯಃ ಕುರ್ಯಾತ್ ಪ್ರಾಸಾದಂ ಪರಮೇಶಿತುಃ .
 ನಾನಾಲಂಕಾರಶೋಭಾಡ್ಯಂ ಸ್ತಂಭಕುಂಭಶತಾ ವೃತಂ .. 58..
 ಗವಾಕ್ಷಪಂಕ್ತಿ ಮಧ್ಯಸ್ಥಾಂ ಶಿಖರಪ್ರಕರಾನ್ವಿತಂ .
 ವೇದಿಕಾದ್ವಾರವಿಹಿತಂ ದೃಷದ್ಭಿಃ ಪಿಹಿತಂ ದೃಢೈಃ .. 59..
 ತಸ್ಮಿನ್ನಾಸನವರ್ಯೇ ಮಾಂ ಪ್ರತಿಷ್ಠಾಪ್ಯ ತ್ವಯಾ ಸಹ .
 ಮೂರ್ತಿಂ ಕೃತ್ವಾ ತಾಮ್ರಮಯೀಂ ರಾಜತೀಂ ಸ್ವರ್ಣನಿರ್ಮಿತಾಂ .. 60..
 ಚಂದ್ರಾಪೀಡಾಂ ತ್ರಿಣಯನಾಂ ಮಂದಸ್ಥಿತಮನೋಹರಾಂ .
 ವಾಮದಕ್ಷಿಣಭಾಗೇ ಮೇ ಗಣೇಶಗುಹಸಂಯುತಾಂ .. 61..
 ಸ ಫಲಂ ಲಭತೇ ಮರ್ತ್ಯೋ ಭುವಿ ಭಾಗ್ಯಸಮನ್ವಿತಃ .
 ಪುತ್ರಪೌತ್ರೈರ್ಯುತೋ ದಾರೈರ್ವಂಶಲಕ್ಷಸಮನ್ವಿತಃ .. 62..
 ಕಾವ್ಯಸಂಶೋಭಿಯಾನೇನ ಪುಷ್ಪಮಾಲಾವಿರಾಜತಾ .
 ಕೈಲಾಸಂ ದಕ್ಷಿಣಂ ಪ್ರಾಪ್ಯ ಯಕ್ಷೇಂದ್ರಾರ್ಚಿತಭೋಗಭುಕ್ .. 63..
 ಪ್ರಾಸಾದಂ ಹೇಮ ಕೂಟಾಖ್ಯಂ ಕೃತ್ವಾ ಸ್ತಂಭಶತಾನ್ವಿತಂ .
 ಗವಾಕ್ಷಶಿಕ್ಷಾವಿತತಂ ತ್ರ್ಯಕ್ಷಪ್ರೀತಿಕರಂ ಶಿವೇ .. 64..
 ಸಂರಾಜದ್ವೇದಿಕಾ ಕುಂಭಪತಾಕಾವಲಿಶೋಭಿತಂ .
 ತತ್ರ ಸಿಹ್ಮಾಸನಾಸೀನಮರ್ಧನಾರೀಶ್ವರಂ ಹಿ ಮಾಂ .. 65..
 ಪ್ರತಿಷ್ಠಾಪ್ಯ ಲಭೇನ್ಮುಕ್ತಿಂ ಭುಂಕ್ಷೇ ಭೋಗಾನನುತ್ತಮಾನ್ .
 ವಿಷಯಾನ್ ವಿಷವತ್ ತ್ಯಕ್ತ್ವಾ ನಿಃಶೇಷಂ ಮಾಮವಾಪ್ನುಯಾತ್ .. 66..
 ಹೇಮ್ನಾ ವಾ ರಾಜತೇನಾಪಿ ತಾಮ್ರಕಾಂಸ್ಯಸುಪಿತ್ತಲೈಃ .
 ಮಣಿಭಿಃ ಸ್ಪಟಿಕೈರ್ವಾಪಿ ವಿದ್ರುಮೈರ್ವಾ ಮಹೇಶ್ವರಿ .. 67..
 ಆಢ್ಯೋ ವಾ ದ್ರವ್ಯರಹಿತೋ ಭಕ್ತ್ಯಾ ಕುರ್ಯಾಚ್ಛಿವಾಲಯಂ .
 ಮೃನ್ಮಯಾತ್ಮೋಟಿಗುಣಿತಂ ಪುಣ್ಯಂ ಸ್ಯಾದ್ಧಾರುಭಿಃ ಕೃತೇ .. 68..
 ಕೋಟಿಕೋಟಿಗುಣಂ ಪುಣ್ಯಂ ಮೃತ್ಕಾಷ್ಟಾದಿಷ್ಟಕಾಮಯಂ .
 ತ್ರಿಗುಣಂ ಚೇಷ್ಟಕಾದಿಭ್ಯಃ ಶೈಲೈರ್ದೇವಿ ಶಿವಾಲಯಂ .. 69..
 ದೃಷದ್ಭಿಃ ಕೃಷ್ಣವರ್ಣೈಶ್ಚ ತತಃ ಕೋಟಿಗುಣಂ ಭವೇತ್ .
 ಮೃಚ್ಛೈಲಯೋಃ ಸಮಂ ಜ್ಞೇಯಂ ಫಲಮಾಡ್ಯದರಿದ್ರಯೋ .. 70..
 ವನೇ ವಾಪಿ ನದೀತೀರೇ ಪುಣ್ಯಪರ್ವತಮೂರ್ಧನು
 ತೀರೇ ನದೀಪತೇರ್ದೇವಿ ಭಕ್ತ್ಯಾ ಕುರ್ಯಾಚ್ಛಿವಾಲಯಂ .. 71..
 ಸ್ಥಾವರಂ ಶಿವಲಿಂಗಸ್ಯ ಗೃಹೇ ವಾ ಪುರುಷಾಧಿಕಂ .
 ನ ಕಾರ್ಯಮಾಲಯಂ ದೇವಿ ಚರಲಿಂಗಸ್ಯ ಶಂಕರಿ .. 72..
 ಯತ್ರ ಕ್ವಾಪಿ ಶಿವೇ ಭಕ್ತ್ಯಾ ಕುರ್ಯಾಚ್ಛಿಲೈಃ ಶಿವಾಲಯಂ .
 ಜೀರ್ಣಂ ವಾ ಪತಿತಂ ವಾಪಿ ಖಂಡಿತಂ ಸ್ಫುಟಿತಂ ತಥಾ .. 73..

ಪೂರ್ವವತ್ಕಾರಯೇದ್ಯುಕ್ತಃ ಸರ್ವಸ್ಮಾಲ್ಲಭತೇ ಫಲಂ .
 ನವಾದಪಿ ಮಹಾದೇವಿ ಜೀರ್ಣೋದ್ಧಾರಃ ಪ್ರಶಸ್ಯತೇ .. 74..
 ಪ್ರಾಸಾದಂ ಗೋಪುರಂ ವಾಪಿ ಪ್ರಾಕಾರಂ ಮಂಟಪಂ ತಥಾ .
 ಕರ್ತುರಭ್ಯಧಿಕಂ ಪುಣ್ಯಂ ಲಭತೇ ನಾತ್ರ ಸಂಶಯಃ .. 75..
 ಭಕ್ತ್ಯಾ ವಿತ್ತಾನುಸಾರೇಣ ಕುರ್ಯಾತ್ಪ್ರಾಸಾದಸಂಚಯಂ .
 ಅಲ್ಪೇ ಮಹತಿ ವಾ ಪುಣ್ಯಂ ಸಮಮಾಡ್ಯದರಿದ್ರಯೋಃ .. 76..
 ವಿತ್ತಶಾರ್ಥೇನ ಯಃ ಕುರ್ಯಾತ್ಪುಣ್ಯಮಾಡ್ಯೋಽಪಿ ಮಾನವಃ .
 ನ ಸ ತತ್ಫಲಮಾಪ್ನೋತಿ ಪ್ರಲೋಭಾಕ್ರಾಂತಮಾನಸಃ .. 77..
 ತಸ್ಮಾನ್ಮದಾಲಯಂ ದೇವಿ ಕುರ್ಯಾದ್ವಿತ್ತಮವಂಚಯನ್ .
 ಅಷ್ಟೇಷ್ಟಕಾಭಿರಪಿ ವಾ ಕುರ್ಯಾದೇವ ಶಿವಾಲಯಂ .. 78..
 ಪ್ರಸಾದಾರ್ಥಂ ಮಹೇಶಸ್ಯ ಪ್ರಾಸಾದಂ ಪರಮೇಶ್ವರಿ .
 ತಥೈವಾನ್ಯಸ್ಯ ಕರಣೇ ಸಾಹಾಯ್ಯಮಪಿ ವಾ ಸ್ವಯಂ .. 79..
 ವಾಚಾ ಧನೇನ ವಾ ದೇವಿ ಸ್ವಸ್ಥಾಶಕ್ತೌ ಸದಾ ಶಿವೇ .
 ಕುರ್ಯಾದ್ವಿಷ್ಣುಕರೋ (ಕುಯದ್ವಿಷ್ಣುಂ ನರೋ) ಯಸ್ತು ನರಕೇ ಪಚ್ಯತೇ ಚಿರಂ .. 80..
 ಯಾವದ್ಭಹ್ಮಶತಂ ಗೌರಿ ಯಃ ಶಿವಾಲಯಭಂಗಕೃತ್ .
 ಕಿಂ ಪೂರ್ಣೇ ಬಹುನೋಕ್ಷೇನ ಭಕ್ತ್ಯಾ ವಿತ್ತಾನುಸಾರತಃ .. 81..
 ಕುರ್ಯಾದ್ಧೇವಿ ಶಿವಕ್ಷೇತ್ರಂ ಜನ್ಮ ಪ್ರಾಪ್ಯೇಹ ಮಾನವಂ .
 ವಾಪೀಕೂಪಕರಾ ಯೇ ಸ್ಯುಸ್ತಟಾಕಂ ವಾ ಶಿವಾಲಯೇ .. 82..
 ಯಾವತ್ತದ್ವಿದುತೋಯಾನಾಂ ಸಹಸ್ರಪರಿವತ್ಸರಂ .
 (ಯಾವಂತೋ ಬಿಂದವಸ್ತತ್ರ ತಾವದ್ವರ್ಷಸಹಸ್ರಕಂ) .
 ಸುಧಾಸಾಗರಮಧ್ಯಸ್ಥೋ ನಿವಸೇತ್ ಸ ಪಿತಾಮಹೈಃ(ಹಃ) .. 83..
 ವನವಾಟೀಕರೋ ಯಸ್ತು ಪುಷ್ಪಾರ್ಚಾಯಾ(ಯೈ) ಮಹೇಶ್ವರಿ .
 ಏಕಂ ಬಿಲ್ವತರುಂ ವಾಪಿ ರೋಪಯೇದ್ಯಃ ಶಿವಾಲಯೇ .. 84..
 ಯಾವತ್ತತ್ಪತ್ರಕುಸುಮಂ ಬೀಜಮೂಲಫಲಾನಿ ಚ .
 ತಾವದ್ವರ್ಷಸಹಸ್ರಾಣಿ ಮಮ ಲೋಕೇ ಮಹೀಯತೇ .. 85..
 ಉತ್ಸವಾರ್ಥಂ ಮಹೇಶಸ್ಯ ವಾಹನಾನಿ ಚ ಕಾರಯೇತ್ .
 ಗಜಮಶ್ವಂ ಭೂತಗಣಂ ವೃಷಂ ಚಾಪಿ ಮಹೇಶಿತುಃ .. 86..
 ಸೌವರ್ಣಂ ರಾಜತಂ ವಾಪಿ ದಾರುಣಾ ರಂಗಚಿತ್ರಿತಂ .
 ಕೃತ್ವಾ ಭವೇದ್ಗಣೇಂದ್ರೋಽಸೌ ಮಮ ಕೈಲಾಸಮೌಲಿಗಃ .. 87..
 ರಥಂ ಚ ಮಮ ದೇವೇಶಿ ಧ್ವಜಕುಂಭಪರಿಷ್ಕೃತಂ .
 ಸಹಸ್ರಶತಚಕ್ರಂ ವಾ ದಶಚಕ್ರಂ ಮನೋಹರಂ .. 88..
 ಉತ್ತಮಂ ಶತಚಕ್ರಂ ಸ್ಯಾತ್ ದಶಚಕ್ರಂ ತು ಮಧ್ಯಮಂ .

ಅಧಮಂ ಷಟ್ಪತುಶ್ಚಕ್ರಂ ರಥಂ ಶಿಲ್ಪವಿದೋ ವಿದುಃ .. 89..

ತಾದೃಕ್ಕಲಾಚಿತ್ತಿಂ ಚ ಪುಷ್ಪಮಾಲಾಪರೀವೃತಂ .

ಕದ್ಭಿದೇವ(ದೇವ)ಗಂಧವೈರ್ಬ್ರಹ್ಮಸಾರಥಿಮುನ್ನತಂ .. 90..

ಕೃತ್ವಾ ಮಲ್ಲೋಕಮಾಪ್ನೋತಿ ಪುನರಾವೃತ್ತಿವರ್ಜಿತಂ .

ಗೃಹೋತ್ಸವಾರ್ಥೇ ಕುರ್ವೀತ ಪುರುಷೋಽರ್ಧರಥಂ ಶಿವೇ .. 91..

ಈಶ್ವರ ಉವಾಚ .

ಮದಾಲಯಂ (ಶಿವಾಲಯಂ) ಯಃ ಪರಮೇಶ್ವರಸ್ಯ

ಕರೋತಿ ಲೋಷ್ಟೈರಪಿ ಭಕ್ತಿಯುಕ್ತಃ .

ಕೈಲಾಸಮಾಯಾತಿ ವಿಮಾನವರ್ಯೈಃ

ಸುರೇಂದ್ರಪದ್ಮೋದ್ಭವವಿಷ್ಣುವಂದ್ಯಃ .. 92..

ಬಾಲ್ಯೇ ಚ ಕಾಷ್ಠೇನ ಶಿವಂ ಚ ಕೃತ್ವಾ

ಮೃದಾಪಿ ವಾ ಪಾಂಸುಭಿರೇವ ಲಿಂಗಂ .

ಸಂಪೂಜ್ಯ ಪುಣ್ಯೈರ್ಲಭತೇ ಗಣೇಂದ್ರತಾಂ

ಭಕ್ತ್ಯಾ ಕೃತತ್ವಾದಗಣಯ್ಯ ಪುಣ್ಯಂ .. 93..

ಪ್ರಾಸಾದ ಪ್ರಕರಂ ಮಹೇಶಸದನೇ ಕೃತ್ವಾ ಪ್ರಸಾದಂ ಲಭೇತ್

ಶಂಭೋರ್ಮುಖ್ಯಗಣೇಂದ್ರತಾಮುಪಗತೋ ಮಂದಾರ(ವೃಂದಾರ)ವೃಂದಾರ್ಚಿತಃ .

ತಸ್ಮಿನ್ನೀಶ್ವರಮೂರ್ತಯಃ ಸುವಿಹಿತಾಃ ಸಂಸ್ಥಾಪ್ಯ ಮೇಘಾಯುತಂ

ಪುಣ್ಯಂ ಪ್ರಾಪ್ಯ ಸ ಮೋದತೇ ಗಿರಿಸುತೇ ಪಾತಾದಿಶಕೋಜ್ಜಿತಃ .. 94..

ಯೋ ವಾಹನಾನಿ ರುಚಿರಾಣಿ ಗಜಾಂಶ್ಚ ಭೂತ-

ಕೈಲಾಸವರ್ಯಮಗಜೇ ಪ್ರಕರೋತಿ ಭಕ್ತ್ಯಾ .

ದಿವ್ಯಂ ಸುಧಾಂಶುವರದೀಧಿತಿ ಸನ್ನಿಭಾಂಗ

ಲಬ್ಧ್ವಾ ಶಿವೇ ಮಮ ನಿವಸೇತ ಗಣೇಂದ್ರಂ .. 95..

ಕೃತ್ವಾ ರಥಾಧಿಪತಯೇ ವರಚಾರುಚಕ್ರ -

ಪ್ರೋದ್ಯತ್ಪತಾಕನಕೋತ್ತಮಕುಂಭಮೌಲಿಂ .

ವೇದಾಶ್ವಸಾರಥಿವಿಧಿಂ ರಥಮೀಶಮೂರ್ತಿಂ

ಸಂಸ್ಥಾಪ್ಯ ಕರ್ಷತಿ ಮಹೋತ್ಸವಕರಃ ಸ ಮುಕ್ತಃ .. 96..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಪ್ರಾಸಾದಕರಣಂ 2 ಸಂಪೂರ್ಣಂ

..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 7

ಪ್ರಾಸಾದಕರಣಂ . 1-96..

- .. shrIshivarahasyam . mahAdevAkhyah ekAdashamAMshaH . adhyAyaH 7

prAsAdakaraNam . 1-96..

Notes:

Upon being asked by Devī ದೇವೀ; Śiva ಶಿವ describes the procedure and merits of construction, reconstruction and resurrection i.e. jīrṇoddhāra ಜೀರ್ಣೋದ್ಧಾರ of ŚivaPrāsāda ಶಿವಪ್ರಾಸಾದ i.e. Śivālaya ಶಿವಾಲಯ. He mentions about installation of the Sthāvara ಸ್ಥಾವರ and Cara ಚರ Śivaliṅga ಶಿವಲಿಂಗ and His 25 Forms i.e. PañcaviṃśaMūrti ಪಂಚವಿಂಶಮೂರ್ತಿ.

Proofread by Ruma Dewan

——
Ishvaraproktam Shivaprasadakaranam 2
pdf was typeset on November 2, 2024
——

Please send corrections to sanskrit@cheerful.com

